

**പതിനാലാം കേരള നിയമസഭ
പത്താം സമ്മേളനം**

നക്ഷത്രചിഹ്നമിടാത്ത ചോദ്യം നം.4555

21/03/2018-ൽ മറുപടിക്ക്

പുതിയ ഹോമിയോ ആശുപത്രികൾ


ചോദ്യം

ശ്രീ.ടി.എ.അഹമ്മദ് കബീർ

മറുപടി

ശ്രീമതി. കെ കെ ശൈലജ ടീച്ചർ
(ആരോഗ്യവും സാമൂഹ്യനീതിയും
വകുപ്പ് മന്ത്രി)

(എ)	മകുട നിയോജക മണ്ഡലത്തിലെ മകുട ഗ്രാമപഞ്ചായത്തിൽ പുതുതായി ഹോമിയോ ഡിസ്പെൻസറി ആരംഭിക്കുന്നതിന് ഉദ്ദേശിക്കുന്നുണ്ടോ; വിശദമാക്കാമോ;	(എ)	2017-18 വാർഷിക പദ്ധതി പ്രകാരം പുതിയ 30 ഹോമിയോ ഡിസ്പെൻസറികൾ ആരംഭിക്കുന്നതിന് വേണ്ടിയുള്ള പ്രൊപ്പോസലിൽ മകുട ഗ്രാമപഞ്ചായത്തിന്റെ പേര് ഉൾപ്പെടുത്തണമെന്നും വകുപ്പ് സാമ്പത്തിക വർഷം 10 ഡിസ്പെൻസറികൾ ആരംഭിക്കുവാനാണ് അനുമതി നൽകിയിട്ടുള്ളത്. ഹോമിയോ ഡിസ്പെൻസറികൾ ഇല്ലാത്ത പഞ്ചായത്തുകളിൽ ഘട്ടംഘട്ടമായി പുതിയ ഡിസ്പെൻസറികൾ ആരംഭിക്കുന്നതിനുള്ള വിഷയം സർക്കാരിന്റെ പരിഗണനയിലുണ്ട്.
(ബി)	ഈ സർക്കാർ അധികാരത്തിൽ വന്നശേഷം സംസ്ഥാനത്ത് പുതുതായി ഹോമിയോ ആശുപത്രികൾ ആരംഭിക്കുന്നതിന് അനുമതി നൽകിയിട്ടുണ്ടോ; എങ്കിൽ ഉത്തരവിന്റെ പകർപ്പ് ലഭ്യമാക്കാമോ?	(ബി)	ഈ സർക്കാർ അധികാരത്തിൽ വന്നശേഷം ഹോമിയോപ്പതി വകുപ്പിൽ 10 പുതിയ ഹോമിയോ ഡിസ്പെൻസറികൾ ആരംഭിക്കുന്നതിന് ഭരണാനുമതി നൽകിയിട്ടുണ്ട്. ഉത്തരവിന്റെ പകർപ്പ് അനുബന്ധമായി ചേർത്തിരിക്കുന്നു.


സെക്ഷൻ ഓഫീസർ.

18



കേരള സർക്കാർ

സംഗ്രഹം

ആയുഷ് വകുപ്പ് - ഹോമിയോപ്പതി - വാർഷിക പദ്ധതി 2017-18 - ഹോമിയോപ്പതി വകുപ്പിൽ 10 പുതിയ ഹോമിയോ ഡിസ്പെൻസറികൾ ആരംഭിക്കുന്നതിന് ഭരണാനുമതി നൽകി - ഉത്തരവ് പുറപ്പെടുവിക്കുന്നു.

ആയുഷ് (ബി) വകുപ്പ്

സ.ഉ.(കൈ) നം.3/2018/ആയുഷ്

തീയതി, തിരുവനന്തപുരം, 28.02.2018.

- പരാമർശം :
- 1) ഹോമിയോപ്പതി വകുപ്പ് ഡയറക്ടറുടെ 28.04.2017-ലെ പി1/3651/2017/ഡി.എച്ച്. നമ്പർ കത്ത്.
 - 2) സ.ഉ.(സാധാ) നം.210/2017/ആയുഷ് തീയതി 26.05.2017.
 - 3) സ.ഉ.(കൈ) നം.21/2017/ആയുഷ് തീയതി 13.07.2017.
 - 4) സ.ഉ.(കൈ) നം.24/2017/ആയുഷ് തീയതി 27.07.2017.

ഉത്തരവ്

2017-18 സാമ്പത്തിക വർഷത്തെ വാർഷിക പദ്ധതിയിൽ ഉൾപ്പെടുത്തി 30 പുതിയ ഹോമിയോ ഡിസ്പെൻസറികൾ ആരംഭിക്കുന്നതിനുള്ള അനുമതി നൽകുന്നതിനുള്ള ശുപാർശ പരാമർശം 1) പ്രകാരം ഹോമിയോപ്പതി വകുപ്പ് ഡയറക്ടർ സർക്കാരിൽ സമർപ്പിച്ചിരുന്നു.

2) 2017-18 സാമ്പത്തിക വർഷത്തെ ബഡ്ജറ്റിൽ പുതിയ ഹോമിയോ ആശുപത്രികളും/ ഡിസ്പെൻസറികളും ആരംഭിക്കുന്നതിന് 2210-02-102-72 എന്ന ശീർഷകത്തിൽ 100 ലക്ഷം രൂപ അനുവദിക്കുകയും 12.05.2017-ൽ ചേർന്ന വകുപ്പ്തല വർക്കിംഗ് ഗ്രൂപ്പ് പ്രസ്തുത പദ്ധതിയ്ക്ക് അംഗീകാരം നൽകുകയും പരാമർശം 2)-ലെ സർക്കാർ ഉത്തരവ് പ്രകാരം പ്രസ്തുത തുക വിനിയോഗിക്കുന്നതിന് അനുമതി നൽകുകയും ചെയ്തിട്ടുണ്ട്. ഹോമിയോപ്പതി വകുപ്പിൽ 30 ഹോമിയോ ഡിസ്പെൻസറികൾ ആരംഭിക്കുന്നതിന് പരാമർശം 3)-ലെ ഉത്തരവ് പ്രകാരം അനുമതി നൽകിയിരുന്നെങ്കിലും ഡിസ്പെൻസറികൾക്ക് ആവശ്യമായ തസ്തികകൾ സൃഷ്ടിക്കുന്നതുൾപ്പെടെയുള്ള കാര്യങ്ങൾ ധനവകുപ്പിന്റെ വിശദമായ പരിശോധനയ്ക്ക് കൂടി വിധേയമാക്കിക്കൊണ്ട് പുതിയ ഉത്തരവ് പുറപ്പെടുവിക്കുന്നതിനായി ടി ഉത്തരവ് പരാമർശം 4) പ്രകാരം റദ്ദ് ചെയ്തിരുന്നു.

3) പരാമർശം 2)-ലെ ഉത്തരവ് പ്രകാരം പുതിയ ഹോമിയോ ആശുപത്രികളും/ ഡിസ്പെൻസറികളും ആരംഭിക്കുന്നതിന് അനുമതി നൽകിയതിന്റെ അടിസ്ഥാനത്തിൽ ഇക്കാര്യം ധനവകുപ്പിന്റെ അഭിപ്രായത്തിന് വിധേയമാക്കുകയും 2017-18 സാമ്പത്തിക വർഷത്തെ ബജറ്റ് പ്രസംഗത്തിൽ പ്രഖ്യാപിച്ചതനുസരിച്ച് തസ്തിക സൃഷ്ടിക്കുന്നതും മറ്റ് ചെലവുകളും അടുത്ത വർഷമോ ഘട്ടംഘട്ടമായോ പരിഗണിക്കുന്നതാണെന്ന വ്യവസ്ഥയിൽ 10 ഹോമിയോ ഡിസ്പെൻസറികൾ ആരംഭിക്കുന്നതിന് യോജിപ്പ് രേഖപ്പെടുത്തുകയും ചെയ്തിട്ടുണ്ട്.

4) സർക്കാർ ഇക്കാര്യം വിശദമായി പരിശോധിച്ചു. ഹോമിയോപ്പതി വകുപ്പ് ഡയറക്ടറുടെ ശുപാർശയുടെ അടിസ്ഥാനത്തിലും ധന വകുപ്പ് ലഭ്യമാക്കിയ അഭിപ്രായത്തിന്റെ വെളിച്ചത്തിലും നിലവിൽ സർക്കാർ/ എൻ.എച്ച്.എം. ഡിസ്പെൻസറികൾ ഇല്ലാത്ത പഞ്ചായത്തുകളിൽ നിന്നും തസ്തിക സൃഷ്ടിക്കുന്നതും മറ്റ് ചെലവുകളും അടുത്ത വർഷമോ ഘട്ടംഘട്ടമായോ പരിഗണിക്കുന്നതാണെന്ന വ്യവസ്ഥയിൽ ആദ്യഘട്ടമായി ചുവടെ ചേർത്തിരിക്കുന്ന പട്ടികയിൽ ഉൾപ്പെട്ട 10 പഞ്ചായത്തുകളിൽ ഡിസ്പെൻസറികൾ ആരംഭിക്കുന്നതിന് ഭരണാനുമതി നൽകി ഉത്തരവ് പുറപ്പെടുവിക്കുന്നു.

ക്രമ നം.	പഞ്ചായത്ത്	ജില്ല
1.	പെരിങ്ങം	കണ്ണൂർ
2.	വളപ്പട്ടണം	

3.	കാറ്റളം	തൃശ്ശൂർ
4.	താന്നൂർ	
5.	ചൊവ്വന്നൂർ	
6.	പറപ്പക്കര	
7.	ഒഴൂർ	മലപ്പുറം
8.	മുണ്ടൂർ	പാലക്കാട്
9.	നെല്ലിയാമ്പതി	
10.	തേക്കരിശ്ശി	

(ഗവർണ്ണറുടെ ഉത്തരവിൻപ്രകാരം)

ആർ വേണുഗോപാലൻ ഉണ്ണിത്താൻ,
അഡീഷണൽ സെക്രട്ടറി.

ഹോമിയോപ്പതി വകുപ്പ് ഡയറക്ടർ, തിരുവനന്തപുരം.
ജില്ലാ മെഡിക്കൽ ഓഫീസർ (ഹോമിയോ), തൃശ്ശൂർ/ പാലക്കാട്/ മലപ്പുറം/ കണ്ണൂർ (ഹോമിയോപ്പതി വകുപ്പ് ഡയറക്ടർ മുഖാന്തിരം)
പ്രസിഡന്റ്/ സെക്രട്ടറി, ഗ്രാമ പഞ്ചായത്ത്, പെരിങ്ങലം/ വളപ്പട്ടണം/ കാറ്റളം/ താന്നൂർ/ ചൊവ്വന്നൂർ/ പറപ്പക്കര/ ഒഴൂർ/ മുണ്ടൂർ/ നെല്ലിയാമ്പതി/ തേക്കരിശ്ശി.
പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ് എ&ഇ), കേരള, തിരുവനന്തപുരം.
ഡയറക്ടർ, വിവര പൊതുജന സമ്പർക്ക (വെബ് & ന്യൂമീഡിയ) വകുപ്പ്, തിരുവനന്തപുരം.
ധനകാര്യ (എച്ച്&എൽ-എ) വകുപ്പ് (നം.127379/എച്ച്&എൽ.എ.1/2017/ധന. തീയതി 08.01.2018)
കുരുതൽ ഫയൽ// ഓഫീസ് കോപ്പി.

ഉത്തരവിൻ പ്രകാരം,

[Handwritten Signature]

സെക്ഷൻ ഓഫീസർ.

[Handwritten Signature]
സെക്ഷൻ ഓഫീസർ